

32001D0594

L 213/111

IL-ĠURNAL UFFIĊJALI TAL-KOMUNITAJIET EWROPEJ

7.8.2001

ID-DEĊIŻJONI TAL-KUNSILL

tat-18 ta' Ġunju 2001

dwar il-konklużjoni tal-Ftehim bejn il-Komunità Ewropea u r-Repubblika tat-Turkija dwar il-parteeipazzjoni tat-Turkija fl-Aġenzija Ewropea ta' l-Ambjent u fin-network Ewropew ta' l-informazzjoni u l-osservazzjoni ta' l-ambjent

(2001/594/KE)

Il-Kunsill ta' l-Unjoni Ewropea,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 175(1), mod konformi ma' l-ewwel sentenza ta' l-ewwel subparagrafu ta' l-Artikolu 300(2) u l-ewwel subparagrafu ta' l-Artikolu 300(3) migjubin fih,

Wara li kkunsidra l-proposta tal-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) L-Aġenzija Ewropea ta' l-Ambjent u n-network Ewropew ta' l-informazzjoni u l-osservazzjoni ta' l-ambjent kienu stabbiliti permezz tar-Regolament (KEE) Nru 1210/90 ⁽²⁾.
- (2) Il-Kunsill Ewropew tal-Lussemburgu (Diċembru 1997) haseb biex il-parteeipazzjoni fil-programmi u aġenziji Komunitarji tkun mezz kif tiġi stabbilita strateġija qabel id-dhul tal-pajjiżi ta' l-Ewropa Ċentrali u tal-Lvant. Fil-każ ta' l-aġenziji, il-konklużjonijiet tal-Kunsill Ewropew jipprovdu li "l-aġenziji Komunitarji li fihom il-pajjiżi applikanti jkun jistgħu jipparteeipaw jigu determinati kull każ għalih".
- (3) Il-Kunsill Ewropew ta' Helsinki (Diċembru 1999) reġa' afferma n-natura inklussiva tal-proċess ta' adeżjoni, li issa jinkludi 13-il pajjiż kandidat f-qafas wiehed bil-pajjiżi kandidati jipparteeipaw fil-proċess ta' adeżjoni taht l-istess kondizzjonijiet.
- (4) Il-Kunsill, skond l-Artikolu 300(1) tat-Trattat, ta' l-14 ta' Frar 2000 awtorizza lill-Kummissjoni biex tmexxi

n-negożjati fir-rigward tal-parteeipazzjoni fl-Aġenzija Ewropea ta' l-Ambjent mill-pajjiżi kandidati għall-adeżjoni.

IDDEĊIEDA DAN LI ĠEJ:

Artikolu 1

Il-Ftehim bejn il-Komunità Ewropea u r-Repubblika tat-Turkija rigward il-parteeipazzjoni tar-Repubblika tat-Turkija fl-Aġenzija Ewropea ta' l-Ambjent u fin-network Ewropew ta' l-informazzjoni dwar u osservazzjoni ta' l-ambjent hija approvata f'isem il-Komunità.

It-test tal-Ftehim huwa mniżżel bhala l-Anness ma' din id-Deciżjoni.

Artikolu 2

Il-President tal-Kunsill huwa awtorizzat li jinnomina l-persuna/i bis-setgħa li tiddepożita n-notifikazzjoni hekk kif previst fl-Artikolu 17 tal-Ftehim.

Artikolu 3

Din id-Deciżjoni għandha tkun ippubblikata fil-Ġurnal Uffiċjali tal-Komunitajiet Ewropej.

Magħmula fil-Lussemburgu, fit-18 ta' Ġunju 2001.

Għall-Kunsill

Il-President

M. WINBERG

⁽¹⁾ Opinjoni ppreżentata fil-31.5.2001 (għad mhix ippubblikata fil-Ġurnal Uffiċjali).

⁽²⁾ GU L 120, tal-11.05.1990, p. 1. Ir-Regolament kif l-ahhar emendat mir-Regolament (KE) Nru 933/1999 (GU L 117, tal-5.5.99, p. 1).